



Kunsill Lokali
I-Imsida

152

30 ta'April 2018

Segretarju

Tribunal ta' Reviżjoni tal-Ambjent u l-Ippjanar

Awtorità tal-Ippjanar

St Francis Ravelin

Floriana FRN1230

Executive Chairperson

Awtorità tal-Ippjanar

St Francis Ravelin

Floriana FRN1230

ENVIRONMENT AND PLANNING
REVIEW TRIBUNAL



Gheziez,

Il-Kunsill Lokali tal-Imsida jinnota li permezz ta' Avviz Nru 405 li deher fil-Gazzetta tal-Gvern tas-6 ta' April 2018, l-Awtorità tal-Ippjanar iddikjarat li l-propjetà li tinkludi l-kumpless tal-iskola primarja tal-Imsida magħrufa wkoll bħala l-Kulleġġ Santa Teresa (Binja Modernista tal-Perit Malti Renato Laferla), Triq Victor Denaro, Triq l-Iskola, Triq San Alwigi u Triq Mikael Anton Vassalli, l-Imsida qed tiġi inkluża fil-Lista ta' Proprjetà Skedata bħala binja ta' Grad 2 skont l-artikolu 57 tal-Att tal-2016 dwar l-Ippjanar tal-İżvilupp kif ukoll permezz ta' paragrafi 1.13, 2.27 u policies TO8, UO2 u R04 tal-Pjan Strategiku għall-Ambjent u l-Ippjanar (SPED).

Il-Kunsill Lokali tal-Imsida jinnota wkoll li, fost affarrijiet oħra, dan il-pass ittieħed mill-Kunsill Eżekuttiv tal-Awtorità minħabba li:

- l-iskola primarja tal-Imsida ġiet ddisinjata b'mod li permezz tiegħu setgħet tiġi integrata mal-pajsaġġ kważi rurali ta' dak iż-żmien u tieħu vantaġġ sħiħ tal-veduti fuq il-wied tal-Imsida;
- il-faċċata li thares lejn it-tramuntana kif ukoll dik li thares lejn in-nofsinhar ġew ddisinjati b'verandah u kurituri li jipprovd u d-dell bħala mezz ta' kontroll tal-klima;
- il-klassijiet kollha inżebgħu b'kuluri differenti waqt li nżammu s-siġar kollha li kienu ga jeżistu fuq is-sit dak iż-żmien; u
- il-klassijiet ma jiffaċċaww bitħa interna iżda minflok jorbtu l-binja mal-art ta' madwarha, b'veduti li jagħtu l-bogħod fuq distanza twila u jħarsu lejn ajra miftuħa.

Il-Kunsill Lokali tal-Imsida jħossu aggravat b'din id-deċiżjoni tal-Kunsill Eżekuttiv u ma jaqbilx li dawn huma raġunijiet validi li minħabba fihom l-iskola primarja tal-Imsida għandha titqiegħed fuq il-Lista ta' Proprjetà Skedata bħala binja ta' Grad 2 u dan peress illi, fost affarrijiet oħra, ir-raġunijiet surrefferi m'għadhomx jissussistu fl-istat preżenti u attwali tal-vičinat li nbidel drastikament minn meta l-iskola ġiet mibnija oriġinarjament.

Inoltre, u mingħajr preġudizzju għall-premess, il-binja eżistenti ma taqdix il-funzjoni li għaliha kienet intiża u għaldaqstant, muwiex fl-interess tar-residenti tal-Imsida illi l-istess proprjetà tiġi skedata. Dan qiegħed jingħad mhux biss minħabba l-istat attwali tal-istruttura nnifisha, u čioè struttura kkundannata li ma tistax tospita tfal, imma ukoll minħabba illi l-istess binja ma tindirizzax il-ħtiġijiet kontemporanji relatati mal-edukazzjoni tat-tfal fil-livell primarju.

Għaldaqstant skont subartikolu 57(12) tal-Att dwar l-Ippjanar tal-Iżvilupp, il-Kunsill Lokali tal-İmsida qed jappella għal revoka ta' din id-deċiżjoni skont l-Att dwar it-Tribunal ta' Reviżjoni tal-Ambjent u l-Ippjanar waqt li fl-istess ħin jirriżerva d-dritt li jressaq provi u sottomissionijiet fi stadju ulterjuri.

Dejjem tiegħek



Alan Vella
Segretarju Ezekuttiv.